

هو القادر المعز
فی قصصهم عبارة لادری الالبان

سلسله دار التصفیه صوفیه

سوانح

(۱۹۵۳)

زنده شاه مدار قمری

۱۳

هـ

۵۲

مؤلفه

فقیر ابو محمد عبد القادر عطار انصاری فیما ینیر رسا صوام فی عظم

رید تصحیح

ماہوار

عایجه سوتقاری ابوالشیم سیده رضا علی صافی اکر مقم ساله صوفی اعظم

د باهتمام

کن

بد مجلیه صنفه صوفیه واقع تصوف نزل روبرو بایکلو رجید آباد

تعداد طبع ۲۰۰۰

مطبوعه

برقی اعظم جاتی

۶۵
۱۷۷

انتساب

(ی)

ہادی اسلام حضرت شیخ بدیع الدین زندہ شاہ مدار قدس سرہ العزیز
 کے باطنی فیوض و برکات کے جواہر پاروں کو میرے پیروں پر
 جامع شریعت و طریقت جامع شرک و بدعت ہادی قوم ہونا
 الحاج خطیب مفتی سید شاہ احمد علی صوفی صاحب اقبالیہ صوفی ابوالخیر
 مظہر اللہ درویش حسنی حسینی قادری حشینی نقشبندی سہروردی
 واعظ سرکار عالی و فرزند اکبر و سجادہ نشین حضرت سید السادات صوفی اعظم
 قطب کن مدظلہم العالی علینا کے اسم سامی کیساتھ میں اس تذکرہ کو معنون
 کرتا ہوں۔

گر قبول افتد زہے عز و شرف

فقط

بیر بنی
 ابو محمد عبد القادر عطار انصاری

جید آباد دکن
 ۱۳۵۲ھ
 ۱۳۵۲ھ
 روز یکشنبہ

ہوا المعتر

تعارف

(دو)

اس کتاب کے تعارف کی ضرورت نہیں خود سامنے موجود ہی البتہ لکھنے والے کا تعارف ہونا ضروری ہے۔ ولی معتقد ارادت مآثر میاں مولوی ابو محمد عبدالقادر صاحب عارف انصاری صوفیانی بلذہ الامانی اس کوچہ میں بالکل نووارد ہیں۔ قادر مطلق کی قدرت نے انکو کشاں کشاں حلقہ ارادت میں میرے پاس لایا۔ دیکھا تو ذوق عبادت۔ شوق ریاضت اولیاء کی محبت پیر کی خدمت و عظمت میں سرشار پایا۔

اس کتاب کو پڑھ کر ناظرین خود اس کا بخوبی اندازہ کر لیں گے کہ عارف صاحب نے جس تلاش و تحقیق سے اول امور پر روشنی ڈالی ہے جو جمہور کے متفقہ اقوال کے نظر کرتے غیر موثق نہیں کہلا سکتے۔

عارف صاحب کی سعی نہ صرف مشکور ہوگی بلکہ انہوں نے ایک ایسی کمی کو پورا کر دیا ہے جو آج پانچ سو برس سے شاید کسی نے نہ کیا تھا۔

اللہ تعالیٰ عارف صاحب کی علم و ہمت میں اور ترقی سرفراز فرما کر انکو مقصد و رفہ فرمائے میں اُمید کرتا ہوں کہ تمام ممبران صنفہ صوفیہ اور عام مسلمان اسکو خرید کر مطالعہ کریں گے اور دیگر اپنا بے جنس کو دیکھا یکنگے فقط

فقیر
خطیب مفتی السید احمد علی صوفی درویش

سجاد نشین و واعظ سہارنوالی

تصوف منزل

۱۱/۵/۱۳۵۲ھ

عرض خان

بِسْمِ اللّٰهِ الرَّحْمٰنِ الرَّحِیْمِ

(بک)

الحمد لله رب العالمین والعاقبة للمتقین والصلوة والسلام علی
رسولہ سیدنا محمد وعلی آلہ واصحابہ اجمعین۔ اے بعد فقیر حقیر
ابو محمد عبد القادر عارف انصاری صوفیانی خلف اکبر حضرت مولوی محمد عبد الرحیم صاحب
انصاری صوفیانی علیہ الرحمۃ متوطن قصبہ نہکنڈہ ضلع وزنگل ریاست حیدرآباد دکن
حال مقیم بلکہ حیدرآباد۔ مدعا طراز ہے کہ جیسے حدیث شریف ذکر الصالحین
کفارۃ یعنی صالحوں کا ذکر کرنا کفارہ ہے۔ اس ہیچمدان کی نظر سے گذری دل میں
یہی تمنا ہوئی کہ اولین فرصت میں مشاہیر صوفیائے عظام و اولیاء اسلام جیسے حضرت
زندہ شاہ مدار حضرت حسین شاہ ولی حضرت خواجہ بندہ نواز گیسو دراز وغیرہ کے
تذکرہ پر قلم اٹھایا جائے لیکن اس بسیط موضوع پر کچھ لکھنے کے لئے کامل توجہ اور
طویل وقت کی ضرورت تھی اس لئے آج تک اس خیال کی ترجمانی نہ ہو سکی البتہ نقش
کسی حالت میں ہی دل سے محو نہیں ہوا بلکہ ہمیشہ اس باب میں کچھ نہ کچھ اضافہ
ہی ہوتا رہا اور بعض اوقات جتنے جتنے انتخابات بھی معرض تخریر میں آتے رہے
لیکن آج برادران طریقت خصوصاً جناب مولوی غلام محمد صاحب صوفیانی مہتمم مکتبہ
صوفیہ اور جناب مولوی محمد اخلاص خاں صاحب صوفیانی صاحب نظم رسالہ صوفی اعظم
کے پیہم اور مخلصانہ تحریک و اصرار نے اس مبسوط تذکار کی بالاقساط ترتیب
پر مجبور و آمادہ کر دیا۔

چونکہ حیدر آباد دکن اور اوسکے اصحاب و دیہات میں ماہ جمادی الاولیٰ کو مدار کہتے ہیں اور اس مہینہ میں لوگ حضرت زندہ شاہ مدار کی نیاز بھی بکثرت کرتے ہیں مگر اکثر و بیشتر کو یہ خبر نہیں کہ آپ کس قرن کے بزرگ اور کس مقدس و با عظمت خاندان سے ہیں اور آپ کا مزار کہاں ہے اور آپ کے حالات کیا ہیں بنیاداً علیہ احقر نے سوانح حضرت صوفیائے عظام کے سلسلہ کی پہلی قسط حضرت زندہ شاہ مدار کی حیات طیبہ میں بعہد میمنت مہد اعلیٰ حضرت قدر قدرت ظل سبحان سلطان العلوم نواب ابن نواب میر عثمان علی خان نظام الملک آصف جاہ سابع شہر یار دکن صاکنہ اللہ عن اللہ دس والفتن مظلہم العالی علینا وعلی جمیع اہل الدن و خلد اللہ تعالیٰ ملکہ و سلطنتہ الی مرور الزمن۔

حسب نخواستہ ارشاد حضرت شیخ سعدی رحمۃ اللہ علیہ ۵

شنیدم کہ در روز امید و بیم و بدایں را بہ نیکیاں بہ بخشد کریم
اپنی نجات داریں و شفاعت عقوبی کی امید پر اہل ملک کے رو برو پیش
کر کے اوسکا تاریخی نام سوانح زندہ شاہ مدار قرشی رکھا

۱۳

ھ

۵۲

اب ناظرین پر تمکین سے التماس ہے کہ

(۱)

اسکے ملاحظہ سے مستفیض ہوں اور اقم کے حق میں دعا و خیر فرمائیں۔ اگر کہیں
سہو یا خطا پائیں تو قلم اصلاح سے درست فرمائیں اور احقر کو اس سے اطلاع
دیں تاکہ طبع ثانی میں درستی کر دی جائے ۵

چو حرفے پسند آید از ہزار و بہر دے کہ دست از تعنت بردار

تو تیرا ربدی بینی اندر سخن
 الاے خردمند فرخنده خو
 بنما تقبل منا انک انت السميع العليم فقط
 بخلق چساں آفرین کارکن
 ہنرمند نشیندہ ام عیب جو

فقیر حقیر
 ابو محمد عبد القادر عطار
 انصاری صوفیانی

قطعه تاریخ تالیف کتاب ہذا عنایت فرمودہ عالیجناب مولوی قاری ابوالنسلیم
 سید شاہ رضا علی صاحب صوفی اکبر معتمد رسالہ صوفی اعظم دکن ماہوار
 کرد چون تالیف عارف سیرت قطب مدار یعنی زندہ شدہ بدیع الدین شیخ کائنات
 صوفی اکبر و سالش فصلی و ہجری بگوئی نسخہ باب برکت = سیرت عالی صفات
 قطعه تاریخ طبع کتاب ہذا عطا فرمودہ عالیجناب مولوی قاری ابوالنسلیم
 سید شاہ رضا علی صاحب صوفی اکبر معتمد رسالہ صوفی اعظم دکن ماہوار
 صد شکر کہ از طفیل حنلاق ازل در حال ولی کتاب نادر شدہ طبع
 اے صوفی اکبر سیرت سال طبعش مقبول علی کتاب نادر شدہ طبع
 ایضاً ۱۳۵۶ھ

کیا خوش حیات زندہ شد قطب مدار ہندو عارف تجھے دارین میں سکی ملے اچھی جزا
 صوفی اکبر مصرع تاریخ فصلی صاف کہہ دو اچھا رسالہ چھپ گیا مطبوعہ خاطر کل ہوا
 قطعه تاریخ طبع کتاب ہذا مستخرجہ کترین عارف انصاری مولف
 این حیات خوش سوانح زندہ شد قطب ارباب دات اودر خط ہندوستان چوں مہر وہ
 گفت عارف مصرع تاریخ طبعش آئینہ پروردہ ایدل طبع شد اینک کتاب زندہ شدہ
 ۱۳۵۶ھ

بِسْمِ اللَّهِ الرَّحْمَنِ الرَّحِيمِ

حضرت زندہ شاہ مدار کا نام

زندہ جاوداں رفیع عمیم
کشتہ زخم خنجر تسلیم

بِسْمِ اللَّهِ الرَّحْمَنِ الرَّحِيمِ

شیخ بدیع الدین مدار آپ کا نام اور ابو محمد آپ کی کنیت ہے اور زندہ شاہ مدار لقب عام لوگوں میں مشہور ہے قطب اس کی کالقب ہوتا ہے جسکے قبضہ اقتدار میں حکم الہی سے انتظام ملے یا شہری عالم معنوی میں مفوض ہو اور صوفیائے کرام کی اصطلاح میں قطب حق تعالیٰ کا منظور نظر ہے اور ہر زمانہ میں موجود ہوتا ہی کیونکہ دنیا کے کام کا مدار اسی پر ہوتا ہے چونکہ آپ اپنے زمانہ کے قطب مدار اس لئے آپ کا یہ لقب زبان زد عام ہو گیا واللہ اعلم بالصواب۔

حضرت زندہ شاہ مدار کا پدری نسب و خاندان

جناب مولوی غلام سرور صاحب اور جناب مولوی غلام امام خاں جہان نے آپ کا اہل قریش سے ہونا بتایا ہے اس لحاظ سے احقر نے اتنا ذکر کہ نام تاریخی میں لفظ قرشی لایا ہے اور علامہ قرطبی اور علامہ ابن حجر عسقلانی نے آپ کو قبیلہ دوسی سے لکھا ہے اور شجرہ نسب بھی یہی مترشح ہے چنانچہ آپ کا پدری نسب چند واسطے سے سیدنا ابو ہریرہؓ تک اس طرح پہنچتا ہے۔ شاہ مدار بن علی بن شاہ طیفور بن شاہ کافور بن قطب بن اسمعیل بن محمد بن حسن بن علی بن طیفور بن بہاؤ الدین محمد شاہ بن بدر الدین بن قطب الدین بن عماد الدین بن عبد الحافظ بن شہاب الدین بن طاہر بن مطہر بن عبد الرحمن بن حضرت سیدنا ابو ہریرہؓ

آپ کے اور آپ کے والد کے نام میں اختلاف نہ ہو سکی وجہ سے چوالیس اقوال وارد ہیں بعض تو بطریق تجویز

وہ سو سیتالیس قول بتاتے ہیں بخوف طوالت تصریحات ترک کر دے گئے ہیں۔ سیدنا ابو ہریرہؓ کی کنیت بزمانہ جاہلیت ابوالاسود تھی اور مشرف باسلام ہونیکے بعد ایک دفعہ ایک بلی کو اپنی آستین میں اٹھائے تھے یہ کہہ کر حضرت رسول اللہ صلی اللہ علیہ وسلم نے آپ کو ابو ہریرہ فرمایا اس لئے آپ کو ابو ہریرہ کہنے لگے۔ حضرت ابو ہریرہؓ جنگ خیبر کے سال میں مشرف باسلام ہوئے اور جنگ خیبر میں موجود تھے اور تمام صحابہؓ میں آپ حدیث کے زیادہ حافظ تھے مسند تقی میں آپ کی مرویہ احادیث کی تعداد پانچ ہزار تین سو درج ہے اور امام بخاری کا بیان ہے کہ تقریباً آٹھ سو اہل علم نے آپ سے روایت کی ہے آپ اصحاب صفہ سے تھے حضرت عائشہؓ اور حضرت ام سلمہؓ اہبات المؤمنین کی آپ نے ہی نماز جنازہ پڑھائی ہی آپ رات کے تین حصے کرتے تھے ایک حصہ شب میں خود نماز پڑھتے دوسرے حصہ کے لئے اپنی بیوی کو تیسرے حصہ کے لئے اپنے خادم کو اٹھادیتے تھے ہر روز آپ بارہ ہزار تسبیح پڑھ کر فرماتے تھے کہ میں میرے گناہوں کے موافق تسبیح پڑھتا ہوں۔ جب آپ کی وفات قریب ہوئی تو آپ نے فرمایا کہ میرے مرنے کے بعد مجھ پر جو نہ کرو اور میرے جنازہ کے ساتھ انگلیٹھی نہ لیچلو اور وفات کے قریب نے لگے حاضرین نے وجہ دریافت کی تو فرمایا کہ نوشہ کی کمی سے روتا ہوں آپ نبی صلی اللہ علیہ وسلم کے زمانہ میں تیس سال کے تھے کل اٹھتر سال زندہ رہے ۶۰ھ یا ۶۱ھ میں آپ کی وفات ہوئی ولید بن عقیبہ بن ابی سفیان حاکم مدینہ نے عصر کی نماز پڑھانیکے بعد آپ کے جنازہ کی نماز پڑھائی اگرچہ قوم میں حضرت ابن عمرؓ اور حضرت ابوسعید خدریؓ صحابہ موجود تھے۔ جب ولید نے حضرت معاویہ رضی اللہ عنہ کو آپ کے انتقال کی اطلاع دی تو انہوں نے لکھا کہ اونکے وارثوں میں جو جو زندہ ہیں اونکو بیس ہزار درہم دیدو۔ اسد القابہ۔ استیعاب۔ اصحابہ۔

حضرت زندہ شاہ مدار کا مادری نسب و خاندان

آپ کی والدہ کا نام بی بی ہاجرہ ہے بی بی کا سلسلہ نسب یہ ہے ہاجرہ بنت حامد بن محمود بن عبید اللہ بن احمد بن آدم بن محمد بن فخر الدین (خورشید جاہی میں بجائے فخر الدین کے قمر الدین لکھا ہے) بن طیفور بن محمد بن قوام الدین بن شمس الدین بن سراج الدین (خورشید جاہی میں بجائے سراج الدین

کے عبد المجید ہے) بن عبد الرحمن بن بنجور (خو رشید جاہی میں بجائے بلجور کے عبد اللہ ہے)
 بن عبد الرشید (خو رشید جاہی میں بجائے عبد الرشید کے عبد الباقی ہے اسکے بعد سلسلہ نہیں
 بتایا بلکہ خزینۃ الاصفیاء میں اسکے بعد سلسلہ اس طرح ہے) بن عبد بجلیل بن عبد الرحمن بن شہر الدین
 بن کبیر الدین بن عبد الحمید بن عبد الرحمن بن عوف رضی اللہ عنہ انتہی تاریخ خو رشید جاہی
 میں حضرت زندہ شاہ مدار کا فرمان منقول ہے کہ جو کوئی یہ نسب نامہ جانے اور یاد رکھے میں
 عالم باطن سے مدد و معاون او سکا ہو گا انتہی۔ چونکہ حضرت سیدنا

عبد الرحمن بن عوفؓ

صحابی ہیں اسلئے احقر آپکے مختصر احوال میرے پیر و مرشد مدظلہم العالی علینا کی مولفہ کتاب
 موسوم بہ "عشر کا ہشت سہ" سے اخذ کر کے یہاں درج کر دیتا ہے مبسوط حالات
 کتاب مذکور میں ملاحظہ فرمائے جاسکتے ہیں۔

آپ کا نام ایام جاہلیت میں عبد الحارث یا عبد عمرو تھا اسلام قبول کر نیکیے بعد آنحضرت صلی اللہ
 علیہ وسلم نے عبد الرحمن رکھا۔ ابو محمد کنیت تھی باپ کی طرف سے سلسلہ نسب میں سرکار عالم صلی اللہ
 علیہ وسلم سے پانچویں پشت پر ملتے ہیں (فقیر عرض سا ہے کہ شاید اس لحاظ سے جناب مولوی غلام
 سرور صاحب اور جناب مولوی غلام امام خان صاحب نے اپنی اپنی کتابوں میں حضرت زندہ
 شاہ مدار کو قریشی لکھے ہونگے واللہ اعلم) آپکے والد کا نام عوف بن عبد بن عوف بن عبد الحار
 بن زہرہ بن کلاب بن مرہ بن کعب بن لوی بن غالب بن فہر بن مالک بن نضر بن کنانہ تھا جو
 جاہلیت کے زمانہ میں خزیمہ کی اولاد کے ہاتھوں غمبصاء میں قتل کئے گئے۔

آپکی والدہ کا نام شفا تھا جو کلاب بن مرہ کے بیٹے زہرہ کے خاندان سے تھیں آپ کو معظمہ
 میں واقفیل سے دس سال بعد پیدا ہوئے آپ نہایت دولت مند اور مخیر تھے ایک روز
 میں غلام آزاد کروئے تھے آپ کا ترکہ سولہ حصوں پر تقسیم ہوا ایک ایک لڑکی کے حصہ
 اسی ہزار درہم آئے تھے آپکی چار بیٹیاں تھیں آپکے کئی لڑکے اور لڑکیاں تھیں۔

محمد - ابراہیم - حمید - زید یہ چار فرزند ام کلثوم بی بی سے تھے اور باقی ابوسلمہ مصعب
سہیل مسور عثمان - عمرو اور لڑکیاں دوسرے عورتوں سے تھیں ہر ایک فرزند کے
مفصل حالات معلوم کرنا مطلوب ہو تو "عشرہ مبشرہ" میں ملاحظہ فرمائیں آپ ان
دسویں میں ہیں جن کو جنت کی بشارت دیکھی ہے مجلس شوری کے چھ ممبروں سے آپ
بھی ایک ممبر تھے۔ آپ نے حضرت امیر المومنین عثمان بن عفان خلیفہ ثالث رضی اللہ عنہ
کے عہد خلافت میں عمر سے پچھتر برس گزرنے کے بعد ۳۲ھ میں وفات پائی انا للہ وانا الیہ
ارجع

حضرت زندہ شاہ مدار کی پیدائش

خبر الواصلین میں ہے کہ حضرت زندہ شاہ مدار ۱۶ھ سات سو سولہ موضع جبار مضائق
حلب شہر شام میں پیدا ہوئے اور مادہ تاریخ ولادت اس طرح ہے۔
آنکہ قطب مدار عالم بود و شاہ ذیجاہ مثل او کم بود
شدہ سال طلوع آن یقیں و شمس دنیا و دیں بدیع الدین
جناب مولوی غلام سرور صاحب مولف خزینۃ الاصفیاء نے مادہ تاریخ ولادت
اس طرح منظوم فرمایا ہے۔

شیخ عالم رہنمائے دو جہاں و آل بدیع الدین ولی کامگار

ہست تولیدش مفاتیح العلوم و ہم امام خلد گولے با وقار

حضرت زندہ شاہ مدار کی ریاضت و کرامت

مدتوں آپ مقام صمدیت میں رہا کرتے تھے جو سالکوں کا مرتبہ ہے حتیٰ کہ بارہ سال تک
آپ نے کھانا کھایا اور نہ لباس بدلا یعنی بارہ سال تک ایک ہی لباس پہنے ہوئے رہے
اس دراز مدت میں آپ نے کوئی دوسرا پیرہن استعمال نہیں فرمایا۔ طرفہ برآں برابر بارہ
برس تک وہ کپڑے میلے ہوئے اور نہ پرانے ہوئے بلکہ سفید اور پاکیزہ ہی رہے نیز
اس عرصہ میں آپ کو تجدید غسل کی احتیاج نہیں ہوئی۔

جب حضرت زندہ شاہ مدار ہندوستان میں تشریف لائے تو پہلے اجیر شریف میں حضرت خواجہ بزرگ خواجہ سعید الدین حسینی حشتیؒ کی بارگاہ میں آئے اور کوکلا کے پہاڑ پر چالیس روز کا ایک چلہ کئے وہاں سے برکات و اجازت حاصل فرما کر سفر کرتے ہوئے کالپی کی جانب تشریف لے گئے۔

مرآۃ الاسرار اور اخبار الاخبار میں منقول ہے کہ جب حضرت زندہ شاہ مدار مقام پر موزی شہر یزدی نواح شیراز کے قریب ہے کالپی میں تشریف لائے تو آپ کا طہر قہدب خلایق کا ہونیکے باعث بہت سارے عوام آپ کے متقد ہو گئے اور آپ کو بہت بڑی شہرت اور ترقی حاصل ہو گئی اور ان دنوں قادر شاہ ولد سلطان محمود جو سلطان فیروز شاہ کی اولاد تھی تھانہ اپنی باپ کے انتقال کے بعد پادشاہ ہوا تھا یا بتا در شاہ نیرگان سلطان فیروز شاہ دہلی حاکم کالپی اور مرید شیخ سراج الدین تھا حضرت زندہ شاہ مدار کی شہرت سن کر آپ کی ملاقات کے لئے آپ کی اقامت گاہ پر آیا حضرت کے خادموں نے کہا کہ حضرت کی ملاقات کا یہ وقت نہیں ہے ایسے وقت حضرت کو اطلاع دینے کا بھی حکم نہیں ہے اس وقت حضرت کسی درویش صاحب کے ساتھ تھیں میں چونکہ آپ کے بعض حرکات بحسب ظاہر خلاف شرع تشریف کے تھے ارہاب غرض نے قابو پا کر عرض کی کہ زندہ شاہ مدار اس وقت ایک جوگی کی ملاقات میں ہیں قادر شاہ پادشاہ حضرت کے خادموں سے یہ کہہ کر اپنے مقام پر چلا گیا کہ "حضرت سے کہہ دو تمہارے شہر میں نہ رہیں جب پادشاہ کا یہ عرصہ حضرت کی خدمت میں عرض کیا گیا تو آپ نے اپنی اقامت گاہ سے برآمد ہو کر پادشاہ کے حق میں بددعا کی۔ اور اپنے خادم سے فرمایا کہ میں دن تک انتظار کر کے مجھ کو اس کی خبر دینا اسکے بعد قادر شاہ پادشاہ کے اعضاء پر آئے اور چہالے پیدا ہونے لگے اور ان آبلوں کی حرارت سے پادشاہ بے طاقت اور کمزور ہو کر حضرت شیخ سراج سوختہ کی خدمت میں حاضر ہوا شیخ نے اپنا پیرا ہن اتار کر پادشاہ کو پہنا دیا بھرچنے اصلی حالت پر ہو گیا اور آبلو اور حرارت کا اثر بالکل دفع ہو گیا جب حضرت زندہ شاہ مدار

کے مرید نے یہ حالت دیکھی کہ قادر شاہ پادشاہ شیخ سراج سوختہ کی پناہ میں آگیا ہے تو یوں
 ہو کر حضرت کو اسکی خبر دی ساتھ ہی حضرت زندہ شاہ مدار نے اپنی زبان مبارک سے فرمایا کہ شیخ سراج
 کیوں نہ جل گیا فوراً شیخ کے جسم پر آبلے نکل آئے اسکی حرارت و حرقت سے چند روز
 میں شیخ جان بحق تسلیم ہوئے اسی سبب سے شیخ کو سوختہ کہتے ہیں پھر حضرت شاہ مدار
 وہاں سے جو نپور میں تشریف لے گئے بعد ازاں مکن پور میں تشریف لائے جو قنوج کے قریب
 میں ایک موضع ہے قنوج بالکسر و تشدید نون ہند میں ایک مشہور شہر ہے جس کو سلطان
 محمود غازی نے فتح کیا ہے۔

جناب مولوی غلام امام خاں صاحب لکھتے ہیں کہ حضرت شاہ بدیع الدین زندہ شاہ مدار
 مدت تک کالپی میں رہے اس عصر میں قادر شاہ نام پادشاہ تھا اس سے ناخوشی ہو
 اسکی وجہ سے شاہ سراج الدین نام سلطان کے مرشد سے خصومت درمیان آئی گو آپ
 کشف و کرامات میں سب طرح سے غالب آئے مگر تب سے سلسلہ پیری مریدی کا ترک
 کیا بعد انکے لوگ دوسری جا سے کسب کمالات کر کے خانوادہ کو اس کے نام سے رواج
 دیا پھر قنوج آئے وہاں سے بحسب اشارہ باطنی خواجہ معین الدین کے مکن پور میں اقامت ہی
 قبول کی آپ چند سال عالم حاضر میں رہا کرتے تھے اور چند سال غائب میں۔ انتہی خیر

حضرت زندہ شاہ مدار کے فضائل و مناقب

آپ ہندوستان کے بڑے اولیا اور زبردست مشائخ اور مشہور بزرگوں سے ہیں
 آپ کے حالات عجیب اور اطوار غریب اور مقامات بلند اور کرامات ارجمند ہیں اور آپکی
 بزرگی و عظمت اور تقدس و حرمت تخریر و تقریر سے زیاوہ ہے اور آپکے خداداد جمال باکمال
 اور ہیبت جل جلال کا عالم تھا کہ جو کوئی آپکے روبرو مبارک چہرہ اقدس کو دیکھتا فوراً بے اختیار آپ کو
 سجدہ کرتا تھا اسی وجہ سے آپ اکثر اوقات بلکہ ہمیشہ اپنے چہرہ منور کو برقعہ

سے پوشیدہ رکھا کرتے تھے۔

حضرت زندہ شاہ مدار کا سلسلہ ارادت

آپ کا سلسلہ ارادت آپ کے اور آپ کے پیراں کبار کی کبر سنی کے بسبب پانچ یا چھ واسطوں سے حضرت شاہ رسالت صلی اللہ علیہ وسلم تک پہنچتا ہے حضرت شاہ مدار مرید شیخ عبد اللہ مکی کے وہ مرید شیخ الحارث مقدسی کے وہ مرید شیخ طیفور شامی کے وہ مرید اور مصاحب حضرت عیسیٰ علیہ السلام کے تھے۔ خورشید جاہی۔

محمد داراشکوہ حنفی قادری سفینۃ الاولیاء میں لکھتے ہیں کہ حضرت زندہ شاہ مدار شیخ محمد طیفور شامی کے مرید تھے انتہی۔

جناب مولوی غلام سرور صاحب خزینۃ الاصفیاء میں لکھتے ہیں کہ حضرت عیسیٰ علیہ السلام نے شیخ طیفور شامی سے فرمایا تھا کہ تم پہاڑ کے درے میں پوشیدہ رہو جب حضرت محمد رسول اللہ پیغمبر آخر زمان صلی اللہ علیہ وسلم مبعوث ہوں تو تم اون سے بیعت کرو جب آنحضرت صلی اللہ علیہ وسلم مبعوث ہوئے تو حضرت شیخ طیفور شامی نے آنحضرت صلی اللہ علیہ وسلم کی خدمت میں حاضر ہو کر کمالات باطنی حاصل فرمایا اور بعض مدار کا بیان ہے کہ حضرت زندہ شاہ مدار کو بیواسطہ کسی کے خود حضرت رب العزت سے استفاضہ تھا اور بعض اور کچھ کہتے ہیں لیکن یہ بالکل بے اصل اور دائرہ شریعت و طریقت سے خارج ہے واللہ اعلم بالصواب۔

اسکے سوا حضرت زندہ شاہ مدار کو سلسلہ ارادت حضرت رسول اللہ صلی اللہ علیہ وسلم سے بطریقہ اولیہ بھی حاصل تھا۔

سلسلہ اولیہ کی توضیح

چنانچہ سید اشرف جہانگیر کے مکتوبات میں شیخ سعد اللہ کیسہ وار کنتوری سے منقول ہے کہ مشائخ عظام میں ایک خانوادہ اولیہ یہی ہے کہ اکثر بزرگان دین اس خانوادہ میں

ہیں اور اس سلسلہ کے سرور حضرت خواجہ اولس قرنی ہیں کہ بطریق باطنی حضرت سرور عالم صلی اللہ علیہ وسلم سے تربیت پائے ہیں جس ولی کو باطن آنحضرت صلی اللہ علیہ وسلم سے یاد و سر اولیا کی روحانیت سے تربیت حاصل ہوئی ہے اور بظاہر کسی پیر سے ارادت حاصل نہیں ہوئی ہے تو اولن کو اویسی کہتے ہیں۔

اسی طرح حضرت زندہ شاہ مدار بھی پیر اویسی ہیں کہ باطن میں حضرت پیغمبر صلی اللہ علیہ وسلم کی روحانیت سے تربیت حاصل فرمائی ہے۔ علی ہذا شیخ ابوالقاسم کرگانی اور شیخ ابوالحسن خرقانی اور شیخ نظام الدین گجوری بھی اویسی تھے۔ اور فیض باطنی روح نبوی صلی اللہ علیہ وسلم سے حاصل فرمائے تھے۔

اور حضرت خواجہ حافظ شیرازی بھی جو مقتداۓ مجذوبان زمانہ تھے اس دولت سے شرف اور خطاب لسان الغیب سے مخاطب و سرفراز تھے۔ اور خواجہ محمد رشید رحمۃ اللہ علیہ اپنے سلسلہ مدار میں فرماتے ہیں کہ بندہ امیدوار رحمت کردگار محمد رشید مصطفیٰ جہانی کہتا ہے کہ میں نے اس سلسلہ میں اپنے بھائی محمد تقی سے اجازت حاصل کی ہے اور وہ شید شمس الدین محمد عینی بخاری سے اور وہ حاجی الحرمین شریفین ابویزید سے اور وہ شاہ فخر الدین زندہ دل سے اور وہ سید جمن عینی سے اور وہ قطب الارشاد بدیع الدین مدار سے اور وہ حضرت شاہ رسالت صلی اللہ علیہ وسلم سے اجازت حاصل فرمائے ہیں۔

حضرت زندہ شاہ مدار کی وفات

آپ کی وفات باتفاق اہل اخبار ۸۸۰ھ آٹھ سو چالیس ہجری میں ہوئی ہے اور مولف صاحب معارج الولايت کے قول پر آپ کی عمر دو سو پچاس سال کی تھی اور تاریخ خورشید جاہی میں دو سو باؤن درج ہے اور مولف صاحب مخبر الواصلین آپ کے وفات کی تاریخ ۸ جمادی الاولیٰ ۸۸۰ھ روز جمعہ اور عمر ایک سو چوبیس سال تحریر فرماتے ہیں

مادہ تاریخ یہ ہے ۵

بشب جمعہ شاہ قتل نمود ہر دہم از جمادی اولی بود
سال ترحیل آل عیال نہفت عقل قطب المداحنت گفت

اور مولف صاحب خزینۃ الاصفیاء نے اس طرح فرمایا ہے ۸۴

حلتش سلطان مخدوم آونیز مہربان والی حق قطب مدار

نیز سال حلتش گرد عیال پارسا سلطان بدیع الدین مدار

بدر خلد آمد دگر تاریخ او ہم سخنی حق میں بدل کرد شمار

محمد داراشکوہ خفی قادری سفینۃ الاولیاء میں تحریر فرمائے ہیں کہ آپ کی وفات بتاریخ

۷۱۰ سترہ ماہ جمادی الاولی ہوی اسی تاریخ آپ کا عرس ہوتا ہے تقریباً پانچ

چھ لاکھ آدمی مرد عورت چھوٹے بڑے ہندوستان کے اطراف و اکناف سے آپ کے

روضہ مبارک واقع مکن پور موضع نواحی قنوج پر بغرض زیارت بہت سارے تعداد

میں سیاہ نشان لیکر جمع ہوتے ہیں اسکے سوا ہمیشہ نذر و نیاز لاتے ہیں۔ اور ہندوستان

کے وضع شریف کے چار حصوں میں سے دو حصے حضرت پیر دستگیر غوث الثقلین

شاہ محی الدین عبد القادر گیلانی رحمۃ اللہ علیہ کے اور ایک حصہ حضرت شاہ مدار کے

اور آدھا حصہ حضرت معین الدین چشتی کے اور آدھا حصہ مخدوم بہاؤ الدین زکریا ملتانی

وغیرہ قدس اللہ اسرارہم کے مرید ہیں۔

(چار پیر چودہ خانوادے)

حضرت سیدنا علی مرتضیٰ کرم اللہ وجہہ کے خلفاء حضرات حسنین رضی اللہ عنہما

کے سوا اور چار خلیفہ تھے ایک حضرت اویس قرنی دوسرے حضرت قاضی ابوالقاسم

شترج بن ہانی تیسرے حضرت شیخ کبیل بن زیاد چوتھے حضرت شیخ حسن بصری علیہم

الرحمۃ والرضوان۔

حضرت حسن بصری سے چودہ خانوادہ نسبت رکھتے ہیں کیونکہ آپ کے دو خلیفے مشہور
ایک شیخ حبیب عجمی دوسرے شیخ عبد الواحد۔

حضرت حبیب عجمی تک نو خانوادوں کا واسطہ پہنچتا ہے۔ اور حضرت عبد الواحد تک
پانچ خانوادوں کا سلسلہ ختم ہوتا ہے اس طرح چار پیر چودہ خانوادے ہندوستان
میں مشہور ہیں۔

دخانوادہ مدار یہ طبقانہ

ان چودہ خانوادوں کے سوا اور بھی خانوادہ میں منجملہ اونکے ایک خانوادہ طبقانہ ہے کہ
حضرت شاہ بدیع الدین زندہ شاہ مدار سے نکلا ہے اگرچہ آپ نے اپنے خلیفہ کو مرید کرنے
اور اجازت دینے سے منع کیا تھا بلکہ اپنا فیض اون سے سلب کر لیا لیکن آپ کے خلیفہ
دوسرے مقامات سے فیض اندوز ہو کر پیری مریدی کا سلسلہ جاری رکھے ہیں اور طبقانہ
کے چار گروہ ہیں۔ عاشقان۔ طالبان۔ خادمان۔ دیوانگان۔ اس خانوادہ میں
بھی اکثر صاحب کشف و کرامات بزرگ گذرے ہیں چنانچہ حضرت فخر الدین مدار
کے جیسے متنافس درویش اور صاحب ذوق و حال سلسلہ مدار یہ میں ہوئے ہیں اگرہ
آپ کا وطن و مدفن ہے حضرت شیخ اسماعیل مداری باشندہ بلدہ دہلی آپ ہی کے مرید تھے
وَاللّٰہُ اَعْلَمُ بِالصَّوَابِ وَاخِرُ دَعْوَانَا اِنِّ الْحَمْدُ لِلّٰہِ رَبِّ الْعَالَمِیْنَ

کترین

ابو محمد عبد تقادر عثمانی انصاری صوفیانی

منیر رسالہ صوفی اعظم دکن ماہوار

تصویر عبدالعقوب ہائیکورٹ